

اسلامی اصول تحقیق

پروفیسر احمد شفیعی نان

قرون اولیٰ کے مسلمانوں نے علم حدیث کے بارے میں روایت اور روایت کے لئے جو اصول منضبط کئے ہیں ان پر جس قدر فخر کیا جائے کم ہے، روایت کے بارے میں ان کے عزم و احتیاط کا عالم یہ تھا کہ سیر و مغازی تو بتہ بری چیز ہے، وہ عام خلفاء اور سلاطین کے حالات اس وقت تک بیان نہیں کرتے جب تک کہ ان کے پاس آخری راوی سے لے کر چشم دید گواہ تک تسلیل کے ساتھ روایت موجود نہ ہو، یعنی جو واقعہ لیا جائے وہ اس شخص کی زبانی ہو جو خود شریک واقعہ رہا ہو اور اگر وہ خود شریک واقعہ نہیں تھا تو اس واقعے تک تمام درمیانی راویوں کے نام ترتیب کے ساتھ بیان کئے جائیں اور ساتھ ہی یہ بھی تحقیق کی جائے کہ وہ لوگ کون تھے؟ کیسے تھے؟ ان کے مشاغل کیا تھے؟ ان کا کردار کیا تھا؟ ان کی سمجھ کیسی تھی؟

شقہ کہاں تک تھے؟ سطحی الذہن تھے یا نکثر س تھے؟ عالم تھے یا جاہل؟ تمام جزئیاتوں کا پتا لگانا بے حد دشوار تھا لیکن ہزاروں محدثین نے اس کام کے لئے اپنی عمریں وقف کر دیں اور ان تحقیقات سے اسماء الرجال کا ایک بے مثل فن ایجاد کیا کہ جس کی بدلت کم از کم ایک لاکھ شخصیتوں کے صحیح حالات معلوم ہو سکتے ہیں، اگر کسی راوی پر کذب، تہمت، غفلت، ثقات کی مخالفت یا حافظت کی کمزوری وغیرہ کا الزام ہے تو محدثین نے بلا کتف اس کو محروم اور اس کی روایت کو مردود، بدعت قرار دیا ہے، مرقوم، موقوف، قول و فعلی و تقریری، نیز آحاد و متواتر، مشہور و عزیز و غریب، اسی طرح صحیح و حسن اور مقبول و مردود وغیرہ کئی اقسام حدیث ہیں، جن کی تقسیم خود اپنی جگہ اس امر کی شاہد ہے کہ علماء اسلام کی نظر کس قدر گہری تھی اور ان کا محیار

☆ معروف محقق سابق چیئر میں شعبہ اردو سندھ یونیورسٹی۔

تحقیق کس قدر بلند تھا، فن روایت کے بعد روایت کا نمبر آتا ہے، یعنی ایک حدیث کے تمام راوی (شروع سے آخر تک) ثقہ اور مستند تو ضرور ہیں لیکن ممکن ہے کہ عقلًا اس روایت میں کوئی خامی موجود ہو، چنانچہ ایسی روایت بھی غیر معتبر قرار دی جائے گی، محدثین نے روایت یعنی عقلی حیثیت سے روایتوں کو پرکھنے کے لئے یہ اصول قائم کئے ہیں:

- ۱۔ واقعہ مذکورہ کیا اصول، عادات کی رو سے ممکن ہے یا نہیں؟
- ۲۔ اس زمانے میں لوگوں کا عادم سیلان کیا واقعے کے خلاف تھا یا موافق؟
- ۳۔ اگر واقعہ کسی حد تک غیر معمولی ہے تو اسی نسبت سے ثبوت کی شہادت زیادہ قوی ہے یا نہیں؟
- ۴۔ اس امر کی تفییش ضرور ہے کہ واقعے کے متعلق راوی کے قیاس اور رائے کو کہاں تک دخل حاصل ہے؟
- ۵۔ راوی نے واقعے کو جس صورت میں ظاہر کیا ہے وہ واقعے کی پوری تصویر ہے یا اس امر کی احتمال ہے کہ راوی اس واقعے کے ہر پہلو پر نظر نہیں ڈال سکا اور اس کی تمام خصوصیات کا جائز، نہیں لے سکتا۔
- ۶۔ اس امر کا اندازہ لگانا بھی ضروری ہے کہ زمانے کے امتداد اور مختلف راویوں کے طریقہ ادائے واقعے میں کیا کیا اور کس سک قسم کے تغیرات پیدا کر دے ہیں۔ (۲)
- ۷۔ درایت یعنی عقلی حیثیت سے واقعات کو جانجھنے کے ہے اصول اس قدر قوی ہیں کہ راویوں کی صداقت اور دیانت کا پورا پورا اندازہ ہو جاتا ہے اور ساتھ ہی متفقین کی افتراض داڑی کی قطعی بھی کھل جاتی ہے۔ شیع رسالت کے ایک لاکھ چونیں ہزار پروانوں میں سے ساڑھے ساتھ ہزار ایسے ہیں جن کی روایات، کتب احادیث میں منقول ہیں اور سب کی سب مستند و معتبر ہیں، چنانچہ محدثین نے بے خوف ہو کر بڑے سے بڑے راوی اور روایت کو پرکھا ہے اور جزم اور احتیاط کے معاملے میں کسی رو رعایت کو جگہ نہیں دی، امام وکیل کی مشہور واقعہ ہے کہ وہ اپنے والد سے جب روایت کرتے ہیں تو ان کی تائید میں کسی دوسرے راوی کو ضرور

ملا لیتے ہیں کیونکہ ان کے والدسر کاری خزانی تھے، اسی طرح محمد مسعودی کا واقعہ ہے کہ ۱۵۳ھ میں امام معاذ بن نے جب ان کے نیسان کا اندازہ کیا تو فوراً ان کے حافظے سے متعلق اپنی بے اعتباری ظاہر کر دی، لیکن یہ حالات دیر تک ایک آہنگ پر قائم نہ رہ سکے اور خیبر القرون قرنی ثم الدین یلو نہم ثم الذین یلو نہم کے مصادق معاشرے کے صدق حال و مقال میں فرق آگیا۔ (۳) چنانچہ جب علامہ ابن خودوم (۸۰۸ء) نے فلسفہ "تاریخ پر" بحث کرنی چاہی تو انہیں یہ اعتراف کرتا پر اکہ واقعات کی تصوری کشی میں غلطیوں کا رجحان پایا جاتا ہے، کیونکہ انسان ضعاً اپنی رائے سے مطابقت رکھنے والی چیزوں کو بغیر چھان بین کے بھی قبول کر لیتا ہے اور خبر پہنچانے والوں کی روایات کو حالات کے تقاضے کے متعلق جا شخچنے کی کوشش نہیں کرتا بلکہ فلاں حالات کے تحت ایسا واقعہ رونما ہو سکتا تھا انہیں۔ (۴) اصول عادت، قواعد سیاست، طبیعت تمدن اور اجتماع انسانی کے حالات پر نظر رکھنی بہر حال ضروری ہے، کیونکہ انسان کے زمان و مکان کے واسطے انہی چیزوں سے ہوتا ہے اور ان کے بغیر کوئی تاریخ، تاریخ نہیں ہو سکتی۔

مغربی فکر تحقیق:

مسلمانوں کے اصول تحقیق آوریز آپکے ہیں، قریب قریب یہی اصول اب مغرب کی کتابوں میں بھی بیان ہونے لگے ہیں Carter V. Good کی مشہور کتاب The Methodology of Educational Research میں جو اصول بیان کئے گئے ہیں اتنا خلاصہ یہ ہے: (۵)

کسی واقعے کو پر کھنے کے لئے خارجی اور داخلی شہادتوں کی ضرورت ہو کرتی ہے، مواد کہاں سے حاصل ہوا؟ راوی کون تھا؟ اس کے ذاتی حالات یعنی مزاج، مذاق، کردار و گفتار کی نوعیت کیا تھی؟ اس کا تعلق ان واقعات سے کیا تھا؟ واقعہ نگاری کی نوعیت کیا ہے؟ پھر اس خاص واقعے کے کتنے حصے کے بعد راوی نے اسے نقل کیا؟ وہ راویت مخفی حافظے کی

بانپر بیان کی گئی ہے یا کسی اور راوی نے بھی اس کی تصدیق کی ہے؟
اصل واقعہ کتنا ہے اور تحریف یا اضافہ کس حد تک ہے؟

یہ اصول Dr. Carter V. Good نے فراہم کئے ہوں یا Dr. Hollis نے جمع کر لئے ہوں لیکن یہ حقیقت ہے کہ وہ سب کے سب اور قطعی طور پر مسلمانوں کے اصول حدیث سے ماخوذ ہیں اور ایسے ہیں کہ ان پر خود مغربی مستشرقین کا حتم عمل نہیں کر سکتے، چنانچہ یہ اصول "فلکی تحقیق" یا "نظریاتی تحقیق" کے ذمیل میں تو آسکتے ہیں لیکن "عملی تحقیق" کے دائرہ عمل سے باہر ہیں اور یہ محض اس لئے ہے کہ ان کے یہاں بلکہ اب تو کسی کے یہاں بھی وہ اختیاط برتنی نہیں جاتی جو مسلمانوں کے قردن اولیٰ میں تھی۔ (۲) موجودہ دور کا محقق صرف اس بات سے خوش ہو جاتا ہے کہ اس نے اپنے موضوع سے متعلق کوئی معاصر شہادت ڈھونڈنکالی، اب اسے مزید تحقیق و تسلیح سے سردارنہیں اور اس کے لئے اس کے پاس کوئی گنجائش بھی تو نہیں، وہ کہاں سے اور کس طرح معلوم کر سکتا ہے کہ معاصر راوی ثقہ ہے یا غیر ثقہ؟ نکتہ رس سے یا سلطی الذہن؟ حافظتے میں پختہ ہے یا نیاں کاشکار؟ بے جا عقیدت رکھا ہے یا بعض پرور ہے؟ ملازمت یا خدمت گزاری کی وجہ سے خوشامدی اور زہنی ستی میں گرفتار ہے یا حق گوا در بے خوف ہے؟ یہ اور اسی قسم کے دوسرے سوالات اگر اٹھانے بھی جاؤں تو ان کا حل کہاں اور کونکر مل سکے گا؟ بالآخر اسی بات پر اکتفا کرتا پڑتا ہے کہ جس شخصیت پر کام کیا جائے، اس کے ماحول اور معاشرے کا جائزہ لے لیا جائے اور اس کی "باقیات" کا بغور مطالعہ کر لیا جائے، مجھے یہ عرض کرنے میں پاک نہیں کہ ہم لوگ نے اس انداز سے بھی بہت کم کام کیا ہے اور اپسوس تو یہ ہے کہ اس شخص کا احسان بھی بہت کم ہے، ایک موٹی مثال "عالیگیریات" کی ہے، یعنی اورنگ زیب عالیگیر سے متعلق جو ہمارے..... کا یہ دعویٰ ہے کہ ہمارے بر صغر میں اس پر سب سے زیادہ کام ہوا ہے تو کیا وہ انصاف سے بتا سکیں گے کہ عالیگیر کی مذہبی پالیسی کے لئے ان اسباب و عمل پر بھی غور کیا گیا ہے جو اخلاقی اور روحانی طور پر ان کو متاثر کیے ہوئے تھے؟ میری مراد ہے حضرت مجدد الف ثانی قدس سرہ کے صاحبزادگان اور بالخصوص

ان کے پوتے یعنی حضرت خواجہ محمد نقشبندی ٹانی رحمہ اللہ اور حضرت خواجہ سیف الدین رحمۃ اللہ علیہ کی سماں جملہ سے، انہوں نے بکثرت مکتوبات سے اور خود اپنی صحبت کا برکت سے کسی کو متاثر کیا تھا، افسوس کہ ہم نے عموماً ان خانقاہوں سے ہنوز رجوع نہیں کیا جہاں اس قسم کے بکثرت جواہر پارے موجود ہیں، ان بزرگانِ دین کے بارے میں وقارع نعمت خان عالیٰ کا یہ شعر ہم نے بار بار پڑھا ہوگا:

اُتر و زور و بہتاں، فال و خواب خواجگان

شید و حذعہ دعوت شیخان سرہندی وطن

لیکن کبھی اس شعر پر ہم نے غور بھی کیا ہوا تھا، کہ وہ حقیقت انکار ہے یا حقیقت سوچ؟ پھر عالمگیر کے مقرین میں سے قاضی شیخ الاسلام، شاہستہ خان، عاقل خاں، سیف خاں، بختاور خان، مکرم خاں، مصطفیٰ خاں، مبرزا اسیر ک گرز برادر وغیرہ بکثرت لوگ ایسے ہیں جن کے نام ان بزرگوں کے متعدد مکتوبات میں موجود ہیں، کیا یہ مکتوبات، تصوف کے ساتھ ساتھ تاریخ کا بیش بہا خزینہ نہیں؟ ان بزرگوں کے اعزاز اور خلفاء میں سے بہت سے ایسے ہیں جن کی تصانیف موجود ہیں اور ان سے بعد والے سیاسی معاشرتی اور تاریخی حالات کے لئے بہت سچھ مواد حاصل ہو سکتا ہے، خود سنده کے مختلف بزرگانِ دین کے ملفوظات اور مکتوبات بھی اس لحاظ سے بہت اہم ہیں اور ان جواہرات کی قدر کے لئے کسی شاہ کی نہیں۔

حوالہ جات

- ۱۔ حضور انور صلی اللہ علیہ وسلم نے جو کچھ اپنی زبان مبارک سے فرمایا وہ حدیث قوی ہے، جو کچھ خود کیا ہے وہ حدیث فعلی ہے اور جو کچھ آپ نے سامنے ہوا اور آپ نے اس سے منع نہیں فرمایا تو وہ حدیث تقریری ہے، جس حدیث کو ہر زمانے میں بکثرت لوگوں نے روایت کیا ہو کر احتمال کذب نہ رہا ہوا سے متواتر کہتے ہیں اور آحاد وہ ہیں جن کی روایت میں اتنی کثرت نہ ہو، پھر آحاد کی تین قسمیں ہیں، ۱۔ مشہور جس کو ہر زمانے میں تین یا زائد روایتوں نے روایت کیا ہو، ۲۔ عزیز جس کو ہر زمانے میں دور اوپر اسے روایت کیا ہو،

۳۔ غریب جس کو کسی زمانے میں ایک ہی راوی نے روایت کیا ہو، آحاد کی وہ روایت جس کے راوی کی سچائی مسلم ہو وہ مقبول کہلاتی ہے ورنہ مردود، پھر احاد مقبول میں سے وہ حدیث جس کو پہیزگار اور خوب یاد رکھنے والوں نے ہر زمانے میں روایت کیا ہو اور اس میں کوئی عیب پوشیدہ نہ ہو اور معتبر لوگوں کی مخالفت بھی نہ ہوتا سے صحیح کہتے ہیں اور اگر ایسی احاد مقبول جس کے راویوں کا حافظ کم ہوتا سے من کہتے ہیں، یہ بھی طحیظ رہے کہ مرقوم وہ حدیث ہے جو حضور انور صلی اللہ علیہ وسلم کا قول یا فعل ہو اور موقوف وہ! حدیث ہے جو کسی صحابی کا قول یا فعل ہو۔

۴۔ مولانا شبلی نے بھی ”سیرت النبی“ اور الفاروق کے مقدموں میں درایت کے ان اصولوں کا ذکر کیا ہے، بعض نے لکھا ہے کہ ”کوئی حدیث اگر عقل، مشاہدہ، مسلسل، اصول مسلم، قرآن پاک، احادیث صریح، منسوب الیہ کی عادت کے خلاف ہو یا کسی ایسے شخص کی روایت ہو جس سے کسی اور سے روایت نہیں کی یا جس روایت میں راوی کی ذاتی رائے شامل ہو یا جس کے سمجھنے میں راوی سے غلطی کا اجتماع ہے جو ایسی روایت یا یہ اعتبار سے ساقط سمجھنی جائے گی۔

۵۔ خطبات مدرس / مولانا سلیمان ندوی / تاریخی

۶۔ مقدمہ، ابن خلدون

۷۔ ایڈیشن ۱۹۰۱ء / ص ۲۵۷-۲۵۶

(1945) Towards improving PhD. Programmes.